



ועידת התביעות
Claims Conference
Conference on Jewish Material Claims
Against Germany

Claims Conference Holocaust Survivor Memoir Collection

Access to the print and/or digital copies of memoirs in this collection is made possible by USHMM on behalf of us, and with the support of, the Conference on Jewish Material Claims Against Germany.

The United States Holocaust Memorial Museum respects the copyright and other intellectual property rights associated with the materials in its collection and makes good faith efforts to determine the copyright status of such materials. The Museum has a good faith belief that the materials in this collection may be made publicly available. The Museum welcomes additional information about copyright status. If you have additional information or concerns about the copyright ownership of materials in this collection, please contact the Museum's Library by phone at 202-478-9717 or by email at reference@ushmm.org.



Digitized by the Internet Archive
in 2024 with funding from
United States Holocaust Memorial Museum

<https://archive.org/details/bib292242>



וועגן העלדישקייט אין געטא!

א געוויסע טייל יידן וועלכע האבן געהאט דאס גליק ניט צו זיין בא דעם לעצטן חורבן אין די שטחים ווי די דייטשן האבן פארניסען שטעלן די קלאץ-קאשיה פאר וואס האבן די יידן ניט געשטעלט א ווסדערשטאנד אין זיך געלאזט פירן צו דער שחיטה?

איז איינס פין די ביידע: אדער די פרעגערס האבן עפעס א כוונה דערנאך, אדער זיי וויסן נאך ניט ביז דעם היינטיקן-טאג אויף וואס פאר ראפאנירטן-אויפן מען האט אומגעברענגט די יידן. די מענטשן דארפן וויסן איידער די דייטשע-מערדערס האבן באשלאסן צו ליקווידירן די יידן זענען פריער געזעסן גרויסע דייטשע פראפעסארן, דאקטארס, אין אנדערע געלערנטע ספעציאליסטן מוסחים-פסיכאלאגן. זיי האבן געטראכט און געטראכט אין זיי האבן אויסגעארבעט א ליקווידירונגס-פלאן.

- (1) קודם-כל די יידן צונויף פרעסן אויף איין ארט, אין ענגע-געטאס בא די ערגסטע-ווייניגונגס-באדינגונגן.
- (2) יעדער מאן און פרוי פון 10 יאר אן סוזן טראגן א געלע-לאטע. ערשטנס: עס זאל זיין גרינג צו דערקענען זיי, צווייטנס: די יידן זאלן זיך פילן דערנידריקט און באלאדיקט.
- (3) צו טיילן די יידן זייער קליינע גארמעס ברויט, אין זיי גוט אויסהונגערן.
- (4) פארבאטן די יידן אינטער דער דרא-אינג פון דערשאסן צו ווערן צו פארן פין איין שטאט אין דער צווייטער אדער זיך צו געפינען אויסער דעם געטא. הערן ראדיא, ליינען צייטונגן, אדער רעדן פאליטיק.
- (5) אלע יידן (א חוץ יודן ראטניקעס און געטא פאליציי) ד.ה. מענער און פרויען סוזן ארבעטן די שווערסטע-שווארצע-שמוציקע ארבעט וואס איז נאר פאראן.
- (6) באהאנדלן אין טראקטירן זיי ווי די ערגסטע-פארברעכער אין פאר יעדער קלייניקייט שלאגן ביז טויט.
- (7) צונעמען אלע ווערספולע זאכן וואס די יידן פארמאגן נאר, כדי זיי זאלן זיך ניט קענען מיט עפעס העלפן.
- (8) רייצן אין דראען די ניט יידישע באפעלקערונג פין די לענדער ווי די יידן געפינען זיך אז זיי זאלן ניט שטיצן אין ניט העלפן די יידן.
- (9) פין 7 אוונט ביז 6 אין דער פרי טארן זיך די יידן ניט באווייזן אין די גאסן (דער ארבעטס-טאג פין די יידן איז געווען פין 7 פרי פינקטלעך ביז 4-5 פארע נאכטן) און אויך שטרענג-פארבאטן צו פארזאמלן פין עטלעכע פרעמדע מענטשן אין איין שטוב.
- (10) פאר דער לעצטער ענטגעלטיקער ליקווידירונג פין די יידן נאך מער ענגער מאכן די געטאס.

כדי עס זאל זיין גרינגער זיי צו ליקווידירן אין זיך באטייען ביז דער לעצטער מיניט זאלן די יידן ניט וויסן ווי מען פירט זיי, אין נאך אנדערע אזעלכע פאררדינגן.

אין די געטאס איז געווען א אמתער תוהו-ובוהו. די דייטשן האבן געטריבן יידן פון איין געטא אין דער צווייטער, אין יעדער געטא איז געווען פיל מיט יידן פון די ארומיקע שטעט און שטעטלעך. די דייטשן האבן אויך געברענגט טראנספארטן מיט יידן פון ווין אין טשעכן - אין די געטאס אין צווישן זיי איז געווען זייער אסאך האלבע אין דריי פערטלדיקע-יעקעס. זיי האבן מער געגלויבט די דייטשן ווי די פוילישע יידן. אין די געטאס איז געווען א גרויסער הונגער. איז עמיצער קראנק געווארן איז ניט געווען ווער עס זאל זיך מיט דעם קראנקן פארנעמען. ער האט באדארפן אדער געמוזט שטארבן וויל מעדיקאמענטן צו היילן א קראנקן איז ניט געווען.

ציליב דעם הונגער אין די וווינונגס-באדינגונגן אין וועלכע די יידן האבן געלעבט האט געהערשט דער טיפוס אין די געטאס.

אין די שפיטעלער האט מען שטארק אכטינג געגעבן אז עס זאל זיך חלילה ניט אריינכאפן . . . קיין קראנקער ייד.

די יידן זענען געקומען פארע נאכט פון דער ארבעט הונגערדיקע, צעבראכענע, און אויסגעמאטערטע זיי זענען געווען עלנט, דערנידריקט, און הפקר. ווער עס האט נאר געוואלט דער האט געקענט שלאגן אין הארגענען יידן.

פון אונזערע שכנים די פאלאקן איז ניט געווען צו ערווארטן קיין שום הילף. אין אויך קיין שום גוט ווארט. פארקערט אז זיי האבן געקענט עפעס צו נעמען אדער שלעכץ טאן די יידן האבן זיי געטאן. זיי האבן זיך בא יעדער געלעגענהייט נוקם געווען אין די יידן - פארוואס? ווייס איך ניט. אין אפשר ציליב יעזוסן. . . וואס דארפט איר מער - אין דעם פוילן ווי דאס יידישע פאלק האט איבערגעלעבט די גרעסטע-טראגעדיע האט איר דאך געזען אין געהערט בא וואס פארע באדינגונגן די יידן האבן געלעבט באלט נאך דער מלחמה אין פוילן.

אין די געטאס האט געהערשט זייער א געדריקטע שטימונג. אין דערפאר זענען זייער אסאך יידן באגאנגן זעלבסט-מארד.

עס איז אויך געווען יידן וועלכע האבן בגנבה געהערט ראדיא, געליינט צייטונגן, זיי האבן געזיכט א נייטעל וואס עס זאל זיי הויבן די שטימונג.

אז די דייטשע-פאליציי האבן געטראפן אין די גאסן א ייד נאך 7 אזויגער אונט האבן זיי אים גלייך דערשטן אויפן ארט. אדער דער ייד איז גענצליך פארלארן געגאנגן. אין בא אזא לאגע איז געווען זייער שווער די יידן זאלן זיך קענען ארגאניזירן אין שטעלן א ווידערשטאנד אין בפרט אין די קליינע שטעטלעך.

אין יעצט איז אויך כדאי צו דערציילן ווי אזוי עס האט געלעבט דאס דייטשע-סיליטער אין פוילן. דאס ערשטע וואס די דייטשן האבן געזארגט אז דאס סיליטער זאל האבן גוט צו עסן. ווייל הונגערדיקע סאלדאטן קענען ניט זיין קיין העלדן. איר אין נאך עטלעכע יידן האבן געארבעט ביז דער ליקווידירונג פון זאמאשטשער-געטא בא דעם ארטס-קאמענדאנטור. האט מיך דער דייטשער אינטער-אפיציר פון צייט צו צייט מיטגענומען אויף זיין וואגן אלס טרעגער צו ברענגן פראדוקטן פון די קאשארן (קאזארמעס) פאר דער ארטס-קאמענדאנטור. דארטן האב איך געזען גרויסע סאגאזינען מיט פארשידענע גוטע בעסטע לעבנס פראדוקטן. דארטן איז געווען די בעסטע פליישן (אין ספעציעלע קיל-שענק) ווי רונד-פלייש, קויר-פלייש, פארשידענע סארטן-ווארשטן, די בעסטע דייטשע-פאפיעראסן, ציגארן, פלעשער מיט בראנפן, ליקערן, וויינען,

מאראנצן, פולע זעק מיט די טייערסטע עפל, פישקעס מיט קאנסערוון, אין נאך אנדערע פארשידענע לעבנס פראדוקטן.

אחוץ דעם זענען אויך אין די גרעסערע פוילישע שטעט געווען סאלדאטן-היימען (מסעדות) ווי דער דייטשע-סאלדאט האט באקומען דאס בעסטע עסן אין טרינקן פאר זייער ביליגע פרייזן, כמעט - ווי און געלט. די דייטשן האבן אויך באקומען צו קויפן אייער, פיטער, אין חזיר-פלייש (שפעק) וועלכע זיי פלעגן אהיים שיקן קיין דייטשלאנד פאר זייערע משפחות, אדער ווען זיי פלעגן פארן קיין דייטשלאנד אויף חופש מיט זיך מיטנעמען.

ערב דער מלחמה מיטן ראטן-פארבאנד האבן די דייטשן קאנצענטרירט זייער אסאך מיליטער אין זאמאשטש אין ארום זאמאשטש. אין יענער צייט איז די דייטשע-רוסישע גרענעץ ניט געווען וויט פין זאמאשטש, האט דער ארט-קאמענדאנטור גע-עפנט אין "בראווער" דאס איז א פארשטאט פין זאמאשטש, א "הייזל" (א גאנץ הויז פין 2 שטאק) פאר די דייטשע-סאלדאטן. זיי האבן געברענגט יינגע געזינטע פוילישע שיקסעס. דער באופטמאן פין דער ארט-קאמענדאנטור האט זיי איירל גערופן די פעלד-פרויען.

די דייטשן האבן אויך געזארגט אז דער דייטשער-סאלדאט זאל ניט פארלירן דעם בטחון אין זיך. ווען דאס דייטשע מיליטער איז באפאלן אין יאר 1941 דעם ראטן-פארבאנד זענען כמעט אויף אלע ווענט אין פוילן געווען אויפשריפן - מיט דיקע רויטע שריפט - דייטשלאנד זיגט אויף אלע פראנטן. *victory* די דייטשן האבן געפירט א שטארקע פראפאגאנדע צווישן דעם מיליטער אז זייער נצחון איז א געזיכערטער.

עס זענען מיטגעפארן אויף אלע פראנטן טעאטער-טרופעס וועלכע פלעגן שפילן ספעציעלע פראפאגאנדע-זאכן אין אויך ווייזן פראפאגאנדע קינא-פילמען פאר דעם דייטשן מיליטער.

די דייטשע קאמוניקאטן זענען געווען שטענדיג באגלייט מיט שיינע פרייליכע מיליטערישע נאציאנאלע מארשן. דאס מיליטער האט אויך באקומען פארשידענע פראפאגאנדע צייטונגן מיט אילוסטירטע זשורנאלן ווי זיי פלעגן שטארק אבחוזיקן פין דעם ענגלישן און רוסישן מיליטער. זיי פלעגן אויך אלע מאל דערמאנען אז דאס איז ניט דאס יאר 1914.

אין אלע דייטשע מיליטער משרדים זענען געהאנגן פארשידענע נאציאנאלע מיליטערישע לאזונגן. אויף א בכבודיקן ארט, אויף דער מזרח וואנט איז געהאנגן דאס בילד פין היטלערן-ימח-שמו אין אויך בילדער פין די דייטשע גענעראלער.

אין אויך אין אזייט איז געהאנגן בילדער פין ענגלישע אין אמעריקאנער פערזענליכקייטן, איבער זיי איז געהאנגן אויף דער וואנט א לענטע אנגעשריבן מיט דיקע שריפט, זיי פירן די קריג מיט דייטשלאנד. אינטער יעדער בילד איז געווען אנגעשריבן יודע, זיין מוטער איז יודן, זיין זיידע וואר יודע, זיין פרוי איז יודן, אדער ער שטאמט פין יודן.

די דייטשע גענעראלער האבן געזארגט אז זייערע סאלדאטן זאלן האבן גוט צו עסן. אין אויך געזארגט אז זיי זאלן ניט פארלירן דעם בטחון אין זיך, ווייל די דייטשע-גענעראלער האבן געהאלטן אז טאמער פארלירט דער דייטשער-סאלדאט דעם מוט, פארלירט דייטשלאנד די קריג.

יעדער איינער פון אונז ווייסט גאנץ גוט אז דאס רוסישע מיליטער האט זיך העלדיש צעשלאגן מיט די דייטשן. אין דאך ביז די דייטשן האבן באקומען דעם ערשטן טויט-קלאפ בא סטאלינגראד האבן די דייטשן כמעט אלע רוסישע געפאנגענע סאלדאטן דערשאסן. אין סיר האבן ניט געהערט אז ערגיץ ווי זאלן האבן די רוסישע געפאנגענע סאלדאטן געשטעלט א ווידערשטאנד.

מען האט בא אונז אין זאמאשט זייער אסאך מער דערשאסן רוסישע סאלדאטן ווי מען האט דערשאסן אין דערמארדעט יידן אין פאלאקן. אין דאך האבן די רוסישע סאלדאטן ניט געשטעלט קיין ווידערשטאנד.

אין יאר 1945 ווען איך בין באפרייט געווארן אין לאגער טערעזשטאט אין איך בין צוריק געפארן קיין פוילן בין איך עטלעכע שעה געווען אין לובלין. האב איך דארטן געזען ווי עס איז געשטאנען אין א זייט 52 דייטשע געפאנגענע סאלדאטן, געהיטן האט זיי 5 רוסישע סאלדאטן. זעט אויס זיי זענען געקומען פון א ארבעט. אלע זענען זיי געווען זייער שמוציקע, ניט ראזירטע, צוריסענע-קליידונג מיט אויסגעדרייטע שיך. זיי האבן אלע אויסגעזון אזוי נעבענדיק און צעבראכן אז איר קענט אייך גאר ניט פארשטעלן. איך בין אלאנגע צייט געשטאנען געקוקט אויף זיי אין געטראכט. דאס זענען די דייטשן וואס די וועלט האט פאר זיי סורא געהאט? די דייטשן פלעגן שלאגן ניט נאר מיט די הענט אין פיס, זיי האבן אויך געשלאגן מיט דעם מויל. אז זיי פלעגן שרייען האט זיך געדאכטן ווי ווילדע חיות ברומען אין עס איז געפאלן א פחד אויף דעם מענטש. אין דא זענען זיי געשטאנען ווי די לעמבעקעס, אומבאהאלפן, אין געציטערט פאר יעדער קלייניקייט. איך בין דעמאלט געקומען צו דער מסקנה וויל מען מענטשן צוברעכן סוז מען זיי קודם-כל גוט אויסהינגערן, אין שאפן ארום זיי אזעלכע באדינגונגן אז עס זאל זיי אליין נטאט ווערן דאס לעבן. דאן קען מען מיט מענטשן טאן וואס מען וויל. אדער לאמיר נעמען דעם ראטן-פארבאנד. יעדער איינער פון אונז געדענקט נאך גוט די גרויסע קאמוניסטישע-פראצעסן וואס איז פארגעקומען אין יאר 1937 אין ראטן-פארבאנד. ווי אלטע-גרויסע טוערס פון דער קאמוניסטישער-באוועגונג וועלכע זענען 10-ער יארן געזעסן אין די צארישע-טורמעס פאר קאמוניסטישע-רעוואלוציאנע-רישער-טעטיקייט, אין זענען א דורך געגאנגן קאלטס און ווארמס בא דעם רוסישן צאר, האבן זיך אלע מודה געווען אויף די קאמוניסטישע-פראצעסן אין א זעלכע חטאים וואס זיי זענען קיין מאל ניט באגאנגן, אין זיך געהייסן דערפאר דערשיסן. אין זייערע אייגענע קינדער און פרויען האבן געהייסן דערשיסן זייערע טאטעס און מענער. די דייטשן האבן זיך זייער אסאך געלערנט פון די קאמוניסטן וועגן א זעלכע זאכן.

עס איז אויך כדאי צו דערמאנען פוילן. אין יאר 1944 ווען דאס דייטשע-מיליטער האט באקומען שטארקע טויט-קלעפ אויף אלע פראנטן אין די גרעסטע טייל פון פוילן איז שוין געווען פארנומען פון דעם רוסישן מיליטער אין דייטשן האבן שוין עוואקואירט - ווארשע - אין זיי זענען שוין געשטאנען מיט איין פיס אין דייטשלאנד. דאמאלט האבן די ווארשעווער פאלאקן געמאכט א אויפשטאנד קעגן די דייטשן. א ודיא איז גרינגער ווען דער שונא דערטלויפט אים נאך צו יוגן 4 אין צו שרייען הורא, הורא, אין ווערן נאך דערפאר העלדן. די פאלאקן האבן אויך געוואלט אין דער לעצטער מינים מיט דעם אויפשטאנד צו ווערן א שותף צום זיג איבער דייטשלאנד.

איר דארפט אויך געדענקן אז אין יענער צייט איז אין ווארשע געווען זייער א גרויסע צאל געוועזענע אפיצירן אין זעלנער פון דער פוילישער דעמאבליוזירטער ארמעי - וועלכע האבן אנגעפירט מיט דעם אויפשטאנד. אין דאך האבן די דייטשן דערשטיקט דעם אויפשטאנד.

אין יעצט וויל איך פרעגן אונזערע חשובע-מנהיגים וועלכע זענען אין דער צייט פון דעם לעצטן-חורבן געלעבט אין די פרייע מדינות, וואס האט איר געטאן ווען צו אייך זענען דערגאנגן די ידיעות וועגן דער פארניכטונג פון די יידן אין פוילן?

מילא איר האט נישט געקענט די אומגליקליכע יידן שיקן קיין שום הילף. קען מען נאך דאס פארשטיין, עס איז געווען מלחמה צייט אין די טאכט איז נישט געווען אין אייערע הענט, אבער רעדן דורך ראדיא צו די געטא יידן - ווי מען זאגט טרייסט-ווערטער וו.צ.ב. יידן זייט נישט פארצווייפלט, האלט אייך צוזאמען, מיר זענען זייער באזארגט ווען אייך, די ישועה איז שוין נישט ווייט, אונזערע שונאים וועלן אין קורצן האבן א באצאלונג, אין נאך אנדערע אזעלכע טרייסט ווערטער האט איר דאך זיכער געקענט. דאס זענען דאך נישט קיין מלחמה מכשירים. אין אזעלכע ווערטער וואלט געווען זייער אסאך געהויבן די שטימונג בא די יידן אין די געטאס.

סיין ברודער חיים האט ביז דער ליקווידירינג פון זאמאשטער-געטא ד.ה. ביז סוף יאר 1942 געהערט כפעט יעדן טאג ענגלישע קאמוניקאטן אין דער פוילישער-שפראך, אין קיין איין פאל איז נישט געווען דערמאנט וועגן די יידן אין פוילן.

אין ווען דער בונדיסט ארטור זיגעלבוים איז נאך אינטער-ערדישע וועגן געקומען קיין לאנדאן אין אלארמירט אז די פוילישע יידן גייען אפ אין בלוט קענט איר מיר אפשר זאגן וואס די יידישע מנהיגים פון דער פרייער וועלט האבן געטאן וועגן דעם?

קיינער האט אים נישט געוואלט הערן. אלץ פראטעסט איז ארטור זיגעלבוים באגאנגן זעלבסט-מארד, אין זיין זעלבסט-מארד איז געווען געווענדעט נישט קעגן די דייטשן נאר קעגן דער פרייער וועלט וואס שווייגט.

אויך איז געקומען צו אייך דער שליח פון די אונגארישע יידן הער וואל בראנד אין איבערגעגעבן אז עס איז שוין די לעצטע טעג פאר דער ליקווידירינג פון די אונגארישע יידן אין געבעטן בא אייך הילף, איז אפילו נישט געווען ווער עס זאל אים העלפן קרעכצן. . . די יידישע-וועלט האט טענות צום פויפט דעם 12-טן (וואטיקאן) פארוואס אין דער צייט פון דעם אומקום פון די יידן האט ער געשוויגן, אין פארוואס האט איר געשוויגן?? פארוואס האבן אונזערע מנהיגים אליין זיך נישט געוואנדן צו דער קאטאלישער-וועלט אין גערעד צו זייער יושר אין געוויסן אז זיי זאלן נישט העלפן די דייטשן אומברענגן די יידן? אין פארוואס האבן אונזערע מנהיגים אין די פרייער לענדער אפילו נישט קיין איין מאל גערעד צו דער דייטשער-באפעלקערונג-זיי געווארנט אין געדראגט פאר די מערדערייען וואס זייערע זין, מענער, אין טאטעס טוען אפ אין פוילן מיט די יידן. איך בין זיכער אז אסאך דייטשן וואלטן זיך געווען אנגעשראקן אין דאס אומברענגן די יידן וואלט נישט געווען אין אזא טעמפא, אין אסאך יידן וואלטן זיך געווען אנגעראטעוועט.

איך ליין יעדן פרייטיק אין דער צייטונג "לעצטע נייעס" די זכרונות פון א באוויסטן ציוניסט'ישן גדול, פירער, אין ישראל. ער שרייבט אז אין די יארן פון דער צווייטער וועלט-מלחמה (ד.ה. אין דער צייט ווען מען האט פארגאזעוועט די יידן אין פוילן) איז ער אלע מאל געפארן קיין לאנדאן אין זיך געטראפן מיט פארשידענע הויכע ענגלישע פערזענליכקייטן פון אלץ האט ער מיט זיי גערעד, אבער אז די אייראפעישע יידן גייען אפ אין בלוט אין מען דארף זיי ראטעווען וועגן דעם האט ער פארגעסן צו רעדן.

צו געניסן פין די קליימס-געלטער איז היינט דא ברוך-השם זייער
אסאך טוערס און נעמערס. אלע לויפן אויף דער ירושה פין אונזערע קדושים,
אבער ווי זענט איר געווען אין דער צייט פין חורבן?

יא סוף יאר 1944 ווען דאס דייטשע-מיליטער האט באקומען שטארקע טויט-
קלעפ אויף אלע פראנטן אין די דייטשן האבן שוין געפילט אין געזען ווי
זייער סוף דערנענטערט זיך אין זיי האבן שוין אנגעהויבן צו שרייבן אין
זייער פרעסע אז די דייטשן פירן א קאמף פאר א בכבודיקן-שלום, האט א
געוועזענער ציוניסטישער מנהיג פין פוילן - היינט אין ישראל געשיקט צום
קאמיטעט פין די אונגארישע יידן א בריוו (אשענא) מיט עצות. אין דער בריוו
איז געקומען קיין אונגארן נאך (הושענא רבה) דער סלחמה.

אין יעצט דער סך-הכל: אחוץ די 6 מיליאן יידן וואס זענען אומגעקומען
פין די פֿיטלערישע-רוצחים זענען אויך די קוים לעבן-געבליבענע געטא-יידן
דער גרעסטער טייל פארבליבן קראנקע, צעבראכענע, רונירטע, דענערווירטע,
אין האלב-משוגענע. אין דאך באמיען זיך היינט אונזערע מנהיגים צו חברן
מיט די דייטשן אין זיי פארן איינער צום צווייטן אויף שמחה'ס.

אין דעריבער סיין איך עס וואלט געווען געזונטער אין שענער ניט
צו פרעגן די לעבן-געבליבענע געטא-יידן פארוואס זיי האבן ניט געשטעלט
קיין ווידערשטאנד.

א געוועזענער-קאצעטלער

יקותיאל צוויליך

יקותיאל צוויליך
רח' הגפן 13א'
חיפה.

4/11/61

